



ပြည်ထောင်စုသမ္မတမြန်မာနိုင်ငံတော်အစိုးရ
ပို့ဆောင်ရေးနှင့် ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွဲ(၇)အရင်းအမြစ်/၆၂၄၂(၈)
ရက်စွဲ ၊ ၂၀၂၁ ခုနှစ် ၊ ဒီဇင်ဘာလ ၁၅ ရက်

သို့

အမှုဆောင်အရာရှိချုပ်
Amara Communications Co., Ltd
အမှုဆောင်အရာရှိချုပ်
Global Technology Co., Ltd
အုပ်ချုပ်မှုဒါရိုက်တာ
Fortune Telecom Co., Ltd

အကြောင်းအရာ ။ Spectrum Roadmap (Final Draft) အပေါ် သဘောထားမှတ်ချက် ပေးပို့
နိုင်ရန် အကြောင်းကြားခြင်း

၁။ အကြောင်းအရာပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည် နိုင်ငံ၏ ရှားပါးအရင်းအမြစ်ဖြစ်သည့် လှိုင်းနှုန်းစဉ်များကို စနစ်တကျစီမံခန့်ခွဲနိုင်စေပြီး ဈေးကွက်လိုအပ်ချက် အပေါ်မူတည်၍ နည်းပညာဖွံ့ဖြိုးတိုးတက်မှုများအရ နောင်လာမည့် ၅ နှစ်တာ ကာလအတွင်း အသုံးပြုနိုင်မည့်လှိုင်းနှုန်းများနှင့် အသုံးပြုခွင့်ရရှိနိုင်မည့်ကာလတို့ ဖော်ပြပါရှိသည့် Spectrum Roadmap ကို ကမ္ဘာ့ဘဏ်၏အကူအညီဖြင့် နိုင်ငံတကာအကြံပေးများနှင့် ညှိနှိုင်းရေးဆွဲခဲ့ပြီး အများပြည်သူ သိရှိနိုင်ရေး (၈.၄.၂၀၁၆) ရက်နေ့တွင် ထုတ်ပြန်ကြေညာခဲ့ပါသည်။

၂။ အဆိုပါ ထုတ်ပြန်ထားပြီးဖြစ်သည့် Spectrum Roadmap ကို ပြန်လည်ပြင်ဆင်ထုတ်ပြန် နိုင်ရေးအတွက် Consultation Paper for Spectrum Roadmap ကို (၈.၃.၂၀၁၉) ရက်နေ့နှင့် (၂၅.၆.၂၀၁၉) ရက်နေ့တို့တွင် ထုတ်ပြန်၍ အများပြည်သူသဘောထား တောင်းခံခဲ့ပြီး ပေးပို့ လာသည့် သဘောထားမှတ်ချက်များကို ထည့်သွင်းစဉ်းစား၍ Spectrum Roadmap (မူကြမ်း) “Spectrum Roadmap (Draft): Facilitate the Sustainable Growth of Industry” ကို (၁၀.၁၁.၂၀၂၀) ရက်နေ့တွင် Stakeholder Consultation ပြုလုပ်ခဲ့ပါသည်။

၃။ အဆိုပါ Spectrum Roadmap (မူကြမ်း) အပေါ် စိတ်ပါဝင်စားသည့် မိုဘိုင်းအော်ပရေတာ များနှင့် Network Facilities Service (Individual) Licence ရရှိထားသော ကုမ္ပဏီများက သဘောထားမှတ်ချက်နှင့် အကြံပြုချက်များကို ပေးပို့လာပြီး ပေးပို့လာသည့် သဘောထားမှတ်ချက်

များကို ထည့်သွင်းစဉ်းစား၍လည်းကောင်း၊ IMT Capacity Spectrum များကို Multi-Band Approach ဖြင့် သတ်မှတ်ချထားပေးနိုင်ရေးအတွက်လည်းကောင်း၊ Broadband ဝန်ဆောင်မှုများ ပေါ်အောင် ဆက်သွယ်ရေးဝန်ဆောင်မှုများအတွက် လှိုင်းနှုန်းစဉ်များ ထပ်တိုးသတ်မှတ်ပေးနိုင်ရေး အတွက်လည်းကောင်း၊ ဒေသတွင်းနိုင်ငံများနည်းတူ 5 GHz Band အတွင်း Licence-exempt Band ကို ထပ်တိုးသတ်မှတ်ပေးနိုင်ရေးအတွက်လည်းကောင်း၊ PPDR (Public Protection and Disaster Relief) စနစ်နှင့် မြန်မာနိုင်ငံရှိ ဌာနဆိုင်ရာ အဖွဲ့အစည်းများအတွက် လှိုင်းနှုန်းများ သတ်မှတ်နိုင်ရေးအတွက်လည်းကောင်း ရည်ရွယ်၍ “Spectrum Roadmap : Facilitate the Sustainable Growth of Industry” ကို ထုတ်ပြန်နိုင်ရေး Spectrum Roadmap (Final Draft) ကို ပြင်ဆင်ထားရှိပြီး ဖြစ်ပါသည်။

၄။ သို့ဖြစ်ပါ၍ Spectrum Roadmap (Final Draft): Facilitate the Sustainable Growth of Industry အပေါ် သဘောထားမှတ်ချက်ပေးပို့ရန်ရှိပါက (၂၃.၁၂.၂၀၂၁) ရက်နေ့ ညနေ (၅:၀၀) နာရီ နောက်ဆုံးထား၍ ပေးပို့နိုင်ပါရန်နှင့် မရှိပါကလည်း မရှိကြောင်း ပေးပို့နိုင်ပါရန် အကြောင်း ကြားပါသည်။

ပူးတွဲပါ - Spectrum Roadmap (Final Draft): Facilitate the Sustainable Growth of Industry

(၁) စုံ

ညွှန်ကြားရေးမှူးချုပ် (ကိုယ်စား)
(ဇာနည်အောင်၊ ဒုတိယညွှန်ကြားရေးမှူးချုပ်)

မိတ္တူကို

ရုံးလက်ခံ / မျှော